

Islamic Republic of Afghanistan
Afghanistan Independent Land Authority

مطبوعاتې اعلامیه

د چټکې خپرونې لپاره
نیټه: د مرغومي څلورمه کال ۱۳۹۲

په بلخ ولایت کې څلویښت زره جریبه دولتي ځمکه استرداد شوه

د بلخ ولایت د اراضی ریاست چارواکي وايي؛ په ورسټیو دوو اونیو کې ۴۰ زره جریبه دولتي ځمکه یې په دغه ولایت کې له غصب څخه خلاصه کړې ده.

دغه ځمکه د بلخ ولایت په نهرشاهي ولسوالۍ او د حیرتان په دوه لارې کې موقیعت لري چې مخکې د سیمه ییزو زورواکو او یو شمیر سوداګرو لخوا په غیر قانوني توګه نیول شوی وو او د شخصي او سوداګریزو موخو لپاره ورڅخه کار اخیستل کیدل.

په یاد ولایت کې د اراضی ریاست کارکوونکو د امنیتي ځواکونو په مرسته پدې وتوانیدل چې یاده ځمکه بیرته له غصب څخه خلاصه کړي او په غصب کې ښکیل کسان عدلي او قضایي ارګانونو ته معرفي شوي دي.

دا په داسې حال کې ده چې څو موده مخکې د بلخ ولایت د اراضی ریاست کارکوونکي په چمتال ولسوالۍ کې ۱۵ زره جریبه دولتي ځمکه د غاصبان څخه ژغورلې او په تیرو دوو کلونو کې په ټولیزه توګه په یاد ولایت کې ۵۸ زره جریبه دولتي ځمکه د غصب څخه خلاصه شوې ده.

د افغانستان د ځمکو خپلواکه ادارې د آمارو په اساس، په هیواد کې یو ملیون او ۲۰۰ زره جریبه دولتي ځمکه غصب شوې او دغه اداره په تیرو دريو کلونو کې څه د پاسه ۳۰۰ زره جریبه دولتي ځمکه استرداد کړې او د ۱۸۸۲۲ غاصبینو لست یې جوړ کړې او عدلي او قضایي ارګانونو او ولسمشرۍ ماڼۍ ته یې استولی دی.

د افغانستان د ځمکو خپلواکه اداره د دولتي ځمکو له غصب د مخنیوی، د غصب شویو ځمکو بیرته نیول او د غیر قانوني شهرکونو ستونزو ته د رسیده ګۍ په موخه درې ځانګړې طرحې جوړې کړې او ډیر ژر به جلالتمآب جمهور رییس ته وړاندې کړي چې د جمهوري ریاست له تايیدی وروسته به پلي شي.

د افغانستان د ځمکو خپلواکه اداره په ۱۳۹۲ لمریز کال د حکومت په چوکاټ کې جوړ او د جیوډیزې او کارتوګرافي عمومي ریاست هم له دې ادارې سره یو ځای شو. دا اداره په ۳۴ ولایتونو کې د ۳۹۴ ولسوالیو په پوښن سره، په هیواد کې د دولتي ځمکو د مدیریت د یواځینۍ مرجع په توګه فعالیت کوي. یاد شوي اداره هڅه کوي په هیواد کې د ځمکه نیزو چارو د ښه مدیریت له لارې، د حکومت اقتصادي او پرمختیایي طرحو او د پالیسیو د پلي کیدو او همداراز د خصوصي سکتور د پانګې د جذبولو لپاره اړین فرصتونه چمتو کړي.

د زیاتو معلوماتو لپاره:

حشمت ناصري

د افغانستان د ځمکو خپلواکه ادارې د عامه اړیکو او اطلاعاتو رئیس

مبايل: ۰۷۷۸۱۱۱۳۸۵

برېښنالیک: hashmat.nasiri@arazi.gov.af